



گورنر KATHY HOCHUL

فوری ریلیز کے لیے: 29/9/2025

گورنر HOCHUL نے اعلان کیا ہے کہ سپرنٹنڈنٹ **ADRIENNE A. HARRIS** چار سالہ خدمات کے بعد محکمہ برائے مالیاتی خدمات سے رخصت ہو رہی ہیں

گورنر Hochul نے **Kaitlin Asrow** کو قائم مقام سپرنٹنڈنٹ کے طور پر مقرر کیا ہے

گورنر Kathy Hochul (کیتھی ہوکل) نے آج اعلان کیا ہے کہ سپرنٹنڈنٹ Harris (ہیرس) چار سالہ خدمات کے بعد محکمہ برائے مالیاتی خدمات (Department of Financial Services, DFS) سے رخصت ہو رہی ہیں۔ گورنر نے Kaitlin Asrow (کیٹلن ایسرو) کو محکمہ برائے مالیاتی خدمات کی قائم مقام سپرنٹنڈنٹ مقرر کیا ہے، اور یہ تقرری 18 اکتوبر 2025 سے مؤثر ہو گی۔

"DFS میں سپرنٹنڈنٹ Harris (ہیرس) کی چار سالہ خدمات پر میں ان کا شکریہ ادا کرنا چاہتی ہوں، جنہوں نے روزانہ کی بنیاد پر اس بات کو یقینی بنانے کے لیے کام کیا کہ ہمارا مالی نظام نیو یارک کے شہریوں کے لیے کارآمد رہے، اور ساتھ ہی اس محکمہ کو از سر نو استوار کیا تاکہ یہ دنیا کے مالیاتی دارالحکومت کے لیے ایک موزوں ریگولیٹر بن سکے،" گورنر Hochul (ہوکل) نے کہا۔ "فیڈرل ریزرو (Federal Reserve)، فنانشل ہیلتھ نیٹ ورک (Financial Health Network) اور DFS کے اندر اپنے فرائض کی مدت کے دوران، Kaitlin (کیٹلن) اس محکمہ کو مستقبل کی طرف لے جانے کے لیے موزوں ترین ہیں، تاکہ نیو یارک کے تمام شہریوں کے لیے سستی مالیاتی خدمات تک رسائی میں وسعت لائی جا سکے جبکہ اس بات کو یقینی بنایا جا سکے کہ ہماری عظیم ریاست ذمہ دارانہ جدت طرازی کے مرکز کے مقام پر فائز رہے۔"

ریاست نیو یارک کے محکمہ برائے مالیاتی خدمات کی سپرنٹنڈنٹ **Adrienne A. Harris** (ایڈریئن اے ہیرس) نے کہا، "نیو یارک کے شہریوں کی خدمت کرنا میرے لیے اعزاز اور فخر کی بات رہی ہے، جبکہ صارفین کے لیے مثبت نتائج فراہم کیے جا رہے ہیں؛ DFS کو ایک عالمی ریگولیٹری رہنما کے طور پر مستحکم کیا جا رہا ہے؛ اور محکمہ کے آپریشنز میں تبدیلی لائی جا رہی ہے۔ میں گورنر Hochul (ہوکل) اور DFS ٹیم کا تہہ دل سے شکر گزار ہوں کہ وہ ایک زیادہ منصفانہ، شفاف اور مضبوط مالیاتی نظام تخلیق کرنے کے سلسلے میں ہر روز ایک شاندار کام انجام دیتے ہیں۔"

ریاست نیو یارک کے محکمہ برائے مالیاتی خدمات کی ایگزیکٹو ڈپٹی سپرنٹنڈنٹ برائے تحقیق اور جدت طرازی **Kaitlin Asrow** (کیٹلن ایسرو) نے کہا، "میں گورنر Hochul (ہوکل) کی قیادت میں نیو یارک کے شہریوں کی خدمت جاری رکھنے کے موقع کی فراہمی پر احسان مند ہوں۔ میں پرعزم ہوں کہ نیو یارک ہی ایک عالمی مالیاتی دارالحکومت، صارفین کے تحفظ میں ایک رہنما، اور ذمہ دار مالیاتی جدت طرازی کا ایک مرکز بنا رہے۔"

Kaitlin Asrow (کیٹلن ایسرو) نے گزشتہ چار سال سے DFS میں تحقیق اور جدت طرازی کے ڈویژن کی ایگزیکٹو ڈپٹی سپرنٹنڈنٹ کے طور پر کام کیا ہے۔ اس عہدے پر، انہوں نے ورچوئل کرنسی کمپنیوں کی ضابطہ کاری کی نگرانی کی اور دنیا کی سب سے بڑی اور جدید ترین **ورچوئل کرنسی ریگولیٹری ٹیموں** میں سے ایک تشکیل دی۔ وہ اس محکمہ کے، جدت طرازی اور مالی شمولیت سے متعلق پالیسی کے کام کی بھی ذمہ دار ہیں۔ مس Asrow

(ایسرو) نے اس محکمے کی آپریشنل تبدیلی کی قیادت میں مدد کی ہے اور وہ ٹیکنالوجیکل بنیادی ڈھانچے اور اہم کارروائیوں میں مسلسل سرمایہ کاری کے لیے پُر عزم ہیں۔

مس Asrow (ایسرو) فیڈرل ریزرو سسٹم (Federal Reserve System) سے اس محکمے میں آئی تھیں، جہاں انہوں نے بینک آف سان فرانسسکو (Bank of San Francisco) اور بورڈ آف گورنرز (Board of Governors) دونوں کے لیے سینیئر پالیسی ایڈوائزر کے طور پر خدمات انجام دی تھیں۔ فیڈرل ریزرو میں اپنے منصب کی مدت کے دوران، انہوں نے فیڈرل ریزرو، OCC اور FDIC کے درمیان ایک کوآرڈینیٹر کے طور پر کام کرنے کے علاوہ، 12 ڈسٹرکٹ بینکوں کے درمیان جدت طرازی کی پالیسی پر ایک کوآرڈینیٹر کے طور پر خدمات انجام دی تھیں۔ فیڈرل ریزرو سے پہلے، مس Asrow (ایسرو) نے مرکز برائے مالیاتی خدمات کی جدت طرازی (Center for Financial Services Innovation) کے لیے کام کیا تھا، جو اب فنانشل ہیلتھ نیٹ ورک (Financial Health Network) ہے اور صارفین کی مالیاتی صحت کے حوالے سے سب سے بڑی رہنما اتھارٹی ہے۔ مس Asrow (ایسرو) نے اسٹیفورڈ یونیورسٹی سے بیچلر آف آرٹس کی ڈگری حاصل کی اور بعد ازاں شکاگو یونیورسٹی سے ماسٹر آف پبلک پالیسی کی ڈگری مکمل کی۔

اگست 2021 میں گورنر Hochul (ہوکل) کی جانب سے سپرنٹنڈنٹ Harris (ہیرس) کو DFS کی قیادت کے لیے نامزد کیا گیا تھا۔ سب سے طویل عرصے تک خدمات انجام دینے والی سپرنٹنڈنٹ کے طور پر، Harris (ہیرس) نے اس محکمے کو دوبارہ استوار کرنے کی کوششوں کی قیادت کی ہے تاکہ نیو یارک کے شہریوں، ضابطے کے تحت آنے والے اداروں اور عالمی مالیاتی نظام کو بہتر طور پر تحفظ فراہم کیا جا سکے۔ اگست 2021 سے، DFS نے نیو یارک کے شہریوں کے لیے \$725 ملین سے زائد کی رقم بحال کی ہیں اور ریاست کے مالیاتی نظام کو مزید منصفانہ اور مساوی بنانے کے لیے نمایاں کام کیا ہے۔ قومی سطح پر، وہ ریاست نیو یارک کی ایسی پہلی نمائندہ بنیں جنہوں نے امریکی فنانشل اسٹیبلٹی اور سائٹی کونسل (U.S. Financial Stability Oversight Council) میں خدمات انجام دیں۔

Hochul (ہوکل) انتظامیہ کے دوران، DFS نے ایک زیادہ منصفانہ مالیاتی نظام قائم کرنے کے لیے کئی اقدامات کیے ہیں، جن میں مندرجہ ذیل شامل ہیں:

- [بینکنگ ڈویلپمنٹ ڈسٹرکٹس \(Banking Development Districts\)](#) میں توسیع کی گئی؛
- [چیک کیش کروانے کی فیس](#) کا طریقہ کار تبدیل کیا گیا تاکہ صارفین کی ضروریات شامل کی جا سکیں، جس کے نتیجے میں نیو یارک کے شہریوں کو چیک کیش کروانے کی فیس کی مدد میں \$22 ملین سے زیادہ کی بچت ہوئی۔
- [انشورنس کمپنیوں پر لازم قرار دیا گیا کہ وہ کسی لاگتی اشتراک کے بغیر انسولین کی کوریج کریں](#)
- [انشورنس انڈر رائٹنگ اور پرائسنگ کے عمل میں مصنوعی ذہانت کے استعمال کے لیے واضح حدود متعین کی گئیں](#)
- [ورچوئل کرنسی یونٹ \(Virtual Currency Unit\)](#) کو ڈیجیٹل اثاثوں کی ضابطہ کاری اور نگرانی میں ایک عالمی رہنما کے طور پر استوار کیا گیا۔
- [فارمیسی بینیفٹ مینیجرز \(Pharmacy Benefit Managers, "PBMs"\) کو ضابطہ کاری کے تحت لانے کے لیے مارکیٹ کے ضابطہ اخلاق کے اصول اپنائے گئے](#) اور ان اداروں کے معائنے کا آغاز کیا گیا

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)